



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ
*****◇*****

ກະຊວງແຮງງານ ແລະ ສະຫວັດດີການສັງຄົມ
ຄະນະກຳມະການຄຸ້ມຄອງແຫ່ງຊາດ ເພື່ອການແກ້ໄຂ
ບັນຫາລະເບີດບໍ່ທັນແຕກ ທີ່ຕົກຄ້າງ ຢູ່ ສປປ ລາວ

ເລກທີ 210 /ຄຊກລ.ສຄ
ນະຄອນຫລວງວຽງຈັນ, ວັນທີ: 04 JUL 2018

ບົດບັນທຶກ ກອງປະຊຸມກຸ່ມວິຊາການ ໂຄສະນາສຶກສາຄວາມສ່ຽງໄພຈາກ ລບຕ ປະຈຳໄຕມາດ 02, 2018

ກອງປະຊຸມກຸ່ມວິຊາການໂຄສະນາສຶກສາຄວາມສ່ຽງໄພຈາກ ລບຕ ປະຈຳໄຕມາດ 02, 2018 ໄດ້ໄຂຂຶ້ນ
ໃນວັນທີ 20 ເດືອນ ມິຖຸນາ ປີ 2018, ເວລາ 08:30 ຢູ່ທີ່ຫ້ອງປະຊຸມຂອງຫ້ອງການ ຄຊກລ ໂດຍການເປັນ
ປະທານຂອງ ທ່ານ ບຸນພະມິດ ໂສມວິຈິດ ຮອງຫົວໜ້າຫ້ອງການ ຄຊກລ, ຜູ້ຊີ້ນຳວຽກງານປະຕິບັດງານ,
ຄູ່ຮ່ວມງານຕ່າງໆ ລວມທັງພະນັກງານ ແລະ ວິຊາການຫ້ອງການ ຄຊກລ ເຂົ້າຮ່ວມຈຳນວນ: 18 ທ່ານ, ຍິງ: 05
ທ່ານ.

ໃນການກ່າວໄຂກອງປະຊຸມ, ທ່ານປະທານກອງປະຊຸມໄດ້ເນັ້ນໜັກເຖິງຈຸດປະສົງຂອງກອງປະຊຸມກຸ່ມວິ
ຊາການ ແມ່ນກອງປະຊຸມ ເພື່ອແລກປ່ຽນສິນທະນາ, ປຶກສາຫາລືກ່ຽວກັບ ແນວທາງໃນການໂຄສະນາຜົນຮ້າຍ
ຂອງ ລບຕ ໃຫ້ປະຊາຊົນເຂົ້າໃຈ ແລະ ສາມາດຫຼີກລ່ຽງ ການເກີດອຸປະຕິເຫດຈາກ ລບຕ, ໜ່ວຍງານໂຄສະນາ
ສຶກສາຄວາມສ່ຽງໄພຈາກ ລບຕ ຫ້ອງການ ຄຊກລ ໄດ້ທົບທວນບົດບັນທຶກກອງປະຊຸມຄັ້ງທີ່ຜ່ານມາໂດຍຫຍໍ້
ພ້ອມກັບລາຍງານການເຄື່ອນໄຫວວຽກປະຈຳໄຕມາດ 02 ປີ 2018 ແລະ ແຜນຄາດຄະເນ ໃນໄຕມາດ 03 ປີ
2018 ເຊິ່ງໃນນີ້ແມ່ນຈະຊຸມໃສ່: ກອງປະຊຸມກຸ່ມວິຊາການ, ປະສານສົມທົບກັບ ກະຊວງຖະແຫຼງຂ່າວວັດທະນະ
ທຳ ແລະ ທ່ອງທ່ຽວ ຈັດລາຍການວິທະຍຸ ຢູ່ 5 ແຂວງ, ກອງປະຊຸມຮ່ວມກັບສູນກາງຊາວໜຸ່ມກ່ຽວກັບ ອສບ.

- ໜ່ວຍງານໂຄສະນາສຶກສາຄວາມສ່ຽງໄພຈາກ ລບຕ ກໍ່ໄດ້ແຈ້ງຕໍ່ທີ່ປະຊຸມ: ການສົ່ງແຜນການເຄື່ອນໄຫວປີ
2019 ພວກເຮົາຈະແຈ້ງເປັນລາຍລັກອັກສອນອີກຄັ້ງ ແລະ ສະເໜີໃຫ້ບັນດາທ່ານສົ່ງກັບບໍ່ໃຫ້ກາຍ 31/7/2018.
- ເລື່ອງແບບຟອມ IMSMA ຂອງວຽກງານໂຄສະນາ ຖ້າທ່ານໃດອີງການໃດເຫັນວ່າ ຄວນຈະມີການດັດແປງ
ບ່ອນໃດ ຊ່ວຍສົ່ງຂໍ້ມູນນັ້ນ ຫາພວກເຮົາ ຈາກນັ້ນ ຈະມາສະຫຼຸບສັງລວມເປັນສະບັບປັບປຸງ.
- ສຳລັບ ສະຖິຕິການເກີດອຸປະຕິເຫດ ລວມທັງອຸປະຕິເຫດ ທີ່ເກີດຢູ່ແຂວງເຊກອງ ທີ່ຜ່ານມາ ລວມທັງໝົດແມ່ນ
10 ຄົນ.

ຈາກນັ້ນຕາງໜ້າຈາກບັນດາອົງການປະຕິບັດງານ ແລະ ຄູ່ຮ່ວມງານຕ່າງໆ ກໍ່ໄດ້ຜັດປ່ຽນກັນລາຍງານຜົນສຳເລັດ
ໃນການປະຕິບັດວຽກງານຂອງຕົນໃນໄລຍະ ທີ່ຜ່ານມາ ແລະ ແຜນການເຄື່ອນໄຫວໃນໄຕມາດ 03, ປີ 2018 ໃນ
ນີ້ ໄດ້ມີ ຜູ້ຕາງໜ້າ ກົມພະລະ ແລະ ສິລະປະສຶກສາ ກະຊວງສຶກສາທິການ ແລະ ກິລາ, ຜູ້ຕາງໜ້າ ກົມສາມັນສຶກ
ສາ ກະຊວງສຶກສາທິການ ແລະ ກິລາ, ທ່ານຜູ້ຕາງໜ້າວິທະຍຸແຫ່ງຊາດລາວ, ທ່ານຜູ້ຕາງໜ້າສູນກາງຊາວໜຸ່ມ, ທ່ານ
ຜູ້ຕາງໜ້າອົງການນໍ້າໃຈ ນັກກິລາ ປະຈຳ ສປປ ລາວ, ທ່ານຜູ້ຕາງໜ້າໂຄງການເກັບກູ້ລະເບີດແຫ່ງຊາດ (ຄກລ),
ອົງການເກັບກູ້ລະເບີດຮາ ໂລເທັສ (Halo-Trust), ຜູ້ຕາງໜ້າອົງການ HI, ຜູ້ຕາງໜ້າ ອົງການເວີນເອັກດູເຄຊັນ,
ຜູ້ຕາງໜ້າ ໄດ້ລາຍງານຜົນສຳເລັດຂອງການເຄື່ອນໄຫວວຽກງານໃນໄຕມາດ 01, 2018 ແລະ ແຜນວຽກປະຈຳໄຕ

ມາດ 02, 2018. ສ່ວນລາຍລະອຽດຂອງການເຄື່ອນໄຫວຂອງແຕ່ລະພາກສ່ວນພ້ອມດ້ວຍແຜນແມ່ນສາມາດເບິ່ງ
ໄດ້ໃນເອກະ ສານ ຊ້ອນທ້າຍ.

ໃນກອງປະຊຸມ ຍັງໄດ້ສົນທະນາ ແລະ ປຶກສາຫາລືກັນໃນຫຼາຍຫົວຂໍ້ທີ່ໜ້າສົນໃຈ:

1. ກົມພະລະ ແລະ ສິລະປະສຶກສາ ກະຊວງສຶກສາທິການ ແລະ ກິລາ ກິດຈະກຳຍັງບໍ່ໄດ້ຄືບຕາມແຜນ ເພາະ
ເຂົາເຈົ້າຍັງກະກຽມສອບເສັງ.
 - ອົງການນໍ້າໃຈນັກກິລາ ສົມທົບກັບກົມພະລະ ແລະ ສິລະປະສຶກສາ ກະຊວງສຶກສາທິການ ແລະ ກິລາ, ພະ
ແນກສຶກສາທິການ ແລະ ກິລາ ແຂວງຊຽງຂວາງ, ຫ້ອງການສຶກສາທິການ ແລະ ກິລາເມືອງກຸດ ຈັດການແຂ່ງ
ຂັນກິລາບານເຕະນັກຮຽນຊັ້ນປະຖົມສາມັນສຶກສາ ແລະ ໃຫ້ຄວາມຮູ້ເລື່ອງລະເບີດບໍ່ທັນແຕກໄປພ້ອມ.
2. ໂຄງການເກັບກູ້ລະເບີດແຫ່ງຊາດ (ຄກລ) ແມ່ນໄດ້ເຄື່ອນໄຫວຕາມແຜນປົກກະຕິ ແຕ່ປະຈຸບັນ ຄກລ ເອົາຂາດ
ດູນດ້ານງົບປະມານ ເຮັດໃຫ້ບາງແຂວງອາດຈະໄດ້ຢຸດການເຄື່ອນໄຫວຊົ່ວຄາວ ເພື່ອລໍຖ້າສືບຕໍ່ສັນຍາ.
3. ອົງການ UNDP ຈະສືບຕໍ່ປຶກສາຫາລື ເລື່ອງງົບປະມານ ເພື່ອມາສະໜັບສະໜູນ.
4. ສູນກາງຊາວໜຸ່ມສະເໜີ ຮ່ວມມືນຳ ຄຊກລ ເພາະທາງສູນກາງຊາວໜຸ່ມມີ ຊາວໜຸ່ມບ້ານ ປະຈຸບັນ ກຳລັງຂຶ້ນ
ແຜນເປັນ ຄູ່ຮ່ວມງານກັນ. (ຖ້າຟັງເບິ່ງງົບປະມານ ເພື່ອຈະເຮັດວຽກເປັນທີມຮ່ວມກັນ).
5. ອົງການ Halo trust ໄດ້ລາຍງານ ບາງບ້ານຍັງບໍ່ໃຫ້ການຮ່ວມມືໄດ້ດີເທົ່າທີ່ຄວນ ແລະ ປະຊາຊົນບາງຄົນຖ້າ
ລາຍງານລະເບີດແລ້ວຮຽກຮ້ອງຜົນປະໂຫຍດນຳອົງການ.
 - ປະຊາຊົນບາງຄົນຍັງບໍ່ລາຍງານລະເບີດທີ່ພົບເຫັນໃຫ້ທາງທີມງານ ຫຼື ລາຍງານແລ້ວບໍ່ພາໄປເບິ່ງບ່ອນຈຸດທີ່ພົບ.
 - ສະພາບດິນຟ້າອາກາດໂດຍສະເພາະຝົນຕົກຟ້າຮ້ອງ ເຮັດໃຫ້ພົບຄວາມຫຍຸ້ງຍາກໃນເວລາເຮັດກິດຈະກຳ (ບໍ່ວ່າ
ກາງເວັນ ຫຼື ກາງຄືນ).
 - ລົງປະເມີນຄວາມເຂົ້າໃຈຂອງປະຊາຊົນຕໍ່ກິດຈະກຳ ສຄສ ກັບຜູ້ໃຫຍ່ ແລະ ເດັກນ້ອຍຢູ່ໂຮງຮຽນແມ່ນ 3 ບ້ານ
ຕໍ່ເດືອນ.
6. ອົງການນໍ້າໃຈນັກກິລາ (SOS) ການປະສານງານຈາກແຕ່ລະພາກສ່ວນ ເລີ່ມຈາກສູນກາງເຖິງທ້ອງຖິ່ນ ຫຼື
ຈາກທ້ອງຖິ່ນເຖິງສູນກາງໄດ້ຮັບຄວາມສະດວກ ແລະ ທັນກັບເວລາທີ່ກຳນົດ ເຮັດໃຫ້ກິດຈະກຳໄດ້ດຳເນີນເປັນ
ປົກກະຕິ.
 - ຜູ້ປະສານງານຂັ້ນແຂວງ, ເມືອງ ແລະ ຄູໃນໂຮງຮຽນທີ່ໄດ້ຮັບການຝຶກອົບຮົມສາມາດປະກອບສ່ວນເຂົ້າຮ່ວມ
ແລະ ປະຕິບັດກິດຈະກຳຮ່ວມກັບພະນັກງານຄູຝຶກຂອງໂຄງການ.
7. ອົງການ HI ຍັງລໍຖ້າ MOU ເພື່ອດຳເນີນກິດຈະກຳຢູ່ໃນຂັ້ນຕອນແລ່ນເອກະສານ.
8. ອົງການເວີນເອັກດູເຄຊັນ ກຳລັງຮ່າງ MOU ປະຈຸບັນຢູ່ໃນຂັ້ນຕອນ ຂໍ້ໜັງສືສະໜັບສະໜູນຈາກອຳນາດການ
ປົກຄອງແຂວງ.

ໃນນີ້ຕອນທ້າຍຂອງກອງປະຊຸມ ທ່ານປະທານກອງປະຊຸມໄດ້ຊີ້ນຳວ່າ:

1. ຢາກໃຫ້ບັນດາອົງການປະຕິບັດງານຄາດຄະເນໃນປີ 2019 ເພື່ອຢາກຮູ້ວ່າເຮົາຈະດຳເນີນກິດຈະກຳຫຍັງແຕ່
ແຜນຄາດຄະເນລະບົບການເງິນ, ແຜນວຽກຂອງເຮົາ.
2. ໃນກໍລະນີປະຊາຊົນນຳໃຊ້ຈັກຕັດຫຍ້າ ຂໍ້ມູນນີ້ໃຫ້ໜ່ວຍງານ MRE ໄປຄົ້ນຄວ້າ ແລະ ລວມເຂົ້າໃນສີ່ໂຄ
ສະນາ ສະເໜີໃຫ້ໜ່ວຍງານ MRE ໄປທົບທວນເຂົ້າໃນກອງປະຊຸມເພື່ອປັບປຸງ ສີ່ໂຄສະນາ ລບຕ.
3. ຢາກຮູ້ວ່າອົງການເວີນເອັກດູເຄຊັນ ເຊັນ MOU ກັບກົມສາມັນສຶກສາ (ປະຈຸບັນແມ່ນເຮົາອີງໃສ່ດຳ
ລັດ67/ນຍ, ສ່ວນລາຍລະອຽດແມ່ນໃຫ້ໜ່ວຍງານ MRE ສະແກນແລ້ວສົ່ງໃຫ້ບັນດາອົງການປະຕິບັດ
ງານ).
4. ທ້າຍເດືອນນີ້ຄະນະຫ້ອງການ ຄຊກລ ຈະໄດ້ຈັດປະຊຸມແຈ້ງລະບຽບໃໝ່ໃນການຍືນ MOU (ຖ້າເອກະ

- ສານບໍລິບທາງເຮົາຈະຕິກັບ ເພາະຜ່ານມາເຮົາຖືກທ່າຮັບວ່າຊັກຊ້າຍ້ອນເອກະສານບໍລິບຖ້ວນ).
5. ຄຊກລ ຍັງຄົ້ນຄວ້າລະບຽບສໍາລັບເບີສາຍດ່ວນຂອງຫ້ອງການ ວ່າຈະເຮັດແນວໃດໃນໃນການຮັບສາຍ ແລະ ຈະມີການປັບປຸງແນວໃດ ເພື່ອໃຫ້ ສາມາດບໍລິການໄດ້ 24 ຊົ່ວໂມງ.

ໝາຍເຫດ: ສໍາລັບລາຍລະອຽດຂອງການເຄື່ອນໄຫວໄຕມາດ 2, 2018 ແລະ ແຜນການເຄື່ອນໄຫວ ໄຕມາດ 3, 2018 ຂອງບັນດາອົງການປະຕິບັດງານ, ທ່ານສາມາດເບິ່ງໄດ້ໃນເອກະສານຂັດຕິດ.

ປະທານກອງປະຊຸມ



ບຸນພະມິດ ໂສມວິຈິດ

Mr. Bounphamith SOMVICHITH

ບັນທຶກກອງປະຊຸມໂດຍ:

A handwritten signature in blue ink, appearing to read 'Bouphong', written over a faint circular stamp.